

फैजपूर उपविभागातील रिक्त असलेली पोलीस पाटील पदे भरणेबाबत जाहिरनामा
जाहिरात क्रमांक 02/2023

जळगाव जिल्ह्यातील फैजपूर उपविभागाचे उपविभागीय दंडाधिकारी यांच्या कार्यक्षेत्रातील (तालुका- यावल, रावेर) गावात पोलीस पोलीस पाटील पदभरतीसाठी अर्हताधारक अमेदवारांकडून विहित नमुन्यात ऑनलाईन पध्दतीने अधिकृत अर्ज मागविण्यात येत आहे.

ऑनलाईन अर्ज भरण्याची सुरवात	ऑनलाईन अर्ज भरण्याची अंतिम मुदत
दिनांक 18/07/2023 वेळ 00-00 वा. पासून	दिनांक 31 /07/2023 सांय 23-59 वा पर्यंत

परिक्षा शुल्क खाली प्रमाणे विहित पध्दतीने भरावे लागेल.

खुला प्रवर्ग -	रुपये 600/-	Online payment पध्दतीने
आरक्षीत/आर्थीक घटक प्रवर्गासाठी -	रुपये 500/-	

(वर दर्शविण्यात आलेले प्रक्रिया शुल्क बँक प्रोसेसिंग चार्जेस वगळून आहे.)

Phonepe, GPay, नेटबँकिंग / डेबिट कार्ड / क्रेडीट कार्डद्वारे ऑनलाईन पध्दतीने प्रक्रिया शुल्क भरल्यास निवडलेल्या पर्यायानुसार आवश्यक ते बँकेचे सेवा शुल्क भरावे लागेल.

ऑनलाईन पध्दतीने शुल्क भरणे-या उमेदवारांनी त्यांचा व्यवहार यशस्वी (Payment Transaction Successfull) झाल्याची संपूर्ण खात्री करून घ्यावी, प्रक्रिया शुल्क भरण्याकरीता नेटबँकिंग / डेबिटकार्ड / क्रेडीट कार्ड वापरून होणा-या व्यवहारांची संपुर्णतः जबाबदारी उमेदवाराची आहे व उपविभागीय दंडाधिकारी कार्यालय, फैजपूर भाग यास जबाबदार असणार नाही.

सरळ सेवा भरती प्रक्रियेची सविस्तर जाहिरात <https://jalgaon.ppbharti.in> या संकेतस्थळावर उपलब्ध होईल. अर्जदाराने संपूर्ण प्रक्रिया काळजीपूर्वक समजून ऑनलाईन पध्दतीने अर्ज सादर करावेत. पोलीस पाटील पदाचे परीक्षेचे अर्ज फक्त ऑनलाईन पध्दतीनेच स्विकारले जातील. प्रस्तूत पदाकरीता केवळ उक्त स्थळावरच ऑनलाईन पध्दतीने भरलेले अर्ज व विहित परिक्षा शुल्क असलेले अर्ज ग्राह्य धरण्यात येतील. इतर कोणत्याही प्रकारे परीक्षा शुल्क स्वीकारण्यात येणार नाहीत. सदर संकेतस्थळावर भरती प्रक्रिया दरम्यान वेळोवेळी भेट देवून भरती प्रक्रियेच्या माहितीबाबत अद्ययावत व जागृत राहण्याची जबाबदारी अर्जदाराची राहिल.

भरती प्रक्रिया परिक्षा स्थगित करणे किंवा रद्द करणे, अंशतः बदल करणे पदाच्या एकूण संख्येत व आरक्षण प्रवर्गनिहाय संख्येमध्ये वाढ किंवा घट करण्याचे अधिकार तसेच भरती प्रक्रिये संदर्भात वाद तक्रारी बाबत अंतिम निर्णय घेण्याचा अधिकार उपविभागीय दंडाधिकारी फैजपूर यांनी राखून ठेवले असून त्यांचा निर्णय अंतिम असेल, याची सर्वांनी नोंद घ्यावी. फैजपूर उपविभागातील पोलीस पाटलांची मंजूर पदे भरणे आवश्यक आहे. त्याबाबतची माहिती खालील प्रमाणे आहे.

अ.क्र.	तालुका	गावाचे नाव	पो.स्टे. नाव	आरक्षणाचा प्रवर्ग	महिला आरक्षण
1	यावल	वाघोदा	यावल	अनुसूचित जाती	नाही
2	यावल	करंजी	फैजपूर	अनुसूचित जाती	नाही
3	रावेर	सिंगनूर	निंभोरा	अनुसूचित जाती	नाही
4	रावेर	खिरवड	रावेर	अनुसूचित जाती	नाही
5	रावेर	निरुळ	रावेर	अनुसूचित जाती	महिला
6	रावेर	अजंदे	रावेर	अनुसूचित जाती	महिला

7	यावल	भोरटेक	फैजपूर	अनुसूचित जमाती	नाही
8	यावल	पिंप्री	यावल	अनुसूचित जमाती	महिला
9	यावल	वढोदा प्र.यावल	यावल	अनुसूचित जमाती	नाही
10	यावल	बोरखेडा बु.	फैजपूर	अनुसूचित जमाती	नाही
11	रावेर	मांगलवाडी	निंभोरा	विशेष मागास प्रवर्ग	नाही
12	रावेर	दोधे	रावेर	विशेष मागास प्रवर्ग	महिला
13	यावल	आडगाव	यावल	विशेष मागास प्रवर्ग	नाही
14	रावेर	पुनखेडा	रावेर	विमुक्त जाती (अ)	नाही
15	यावल	अंजाळे	यावल	विमुक्त जाती (अ)	महिला
16	यावल	किनगाव खुर्द	यावल	विमुक्त जाती (अ)	नाही
17	रावेर	अटवाडे	रावेर	भटक्या जमाती (ब)	नाही
18	रावेर	तांदलवाडी	निंभोरा	भटक्या जमाती (क)	नाही
19	रावेर	बक्षीपुर	रावेर	इतर मागास प्रवर्ग	नाही
20	रावेर	वाघोड	रावेर	इतर मागास प्रवर्ग	नाही
21	रावेर	खानापुर	रावेर	इतर मागास प्रवर्ग	नाही
22	यावल	सातोद	यावल	इतर मागास प्रवर्ग	नाही
23	यावल	पिळोदेखु.	यावल	इतर मागास प्रवर्ग	महिला
24	यावल	मनवेल	यावल	इतर मागास प्रवर्ग	महिला
25	रावेर	वाघोदाबु.	सावदा	आर्थिक दुर्बल घटक	नाही
26	रावेर	खिर्डीबु.	निंभोरा	आर्थिक दुर्बल घटक	नाही
27	रावेर	सिंगत	निंभोरा	आर्थिक दुर्बल घटक	नाही
28	रावेर	रणगाव	सावदा	आर्थिक दुर्बल घटक	महिला
29	रावेर	कोचुरबु.	सावदा	अराखीव	नाही
30	रावेर	रायपुर	सावदा	अराखीव	नाही
31	यावल	उंटावद	यावल	अराखीव	नाही
32	रावेर	खिरोदा प्र.यावल	सावदा	अराखीव	नाही
33	रावेर	पाडला बु.	रावेर	अराखीव	नाही
34	रावेर	मुंजलवाडी	रावेर	अराखीव	नाही
35	यावल	महेलखेडी	यावल	अराखीव	नाही
36	यावल	शिरसाड	यावल	अराखीव	महिला
37	यावल	कठोरा प्र. सावदा	फैजपूर	अराखीव	महिला
38	यावल	दुसखेडा	फैजपूर	अराखीव	महिला
39	यावल	कोसगाव	फैजपूर	अराखीव	महिला
40	यावल	वाघझिरा	यावल	अनुसूचित जमाती (पेसाक्षेत्र)	नाही
41	रावेर	गारबडी	रावेर	अनुसूचित जमाती (पेसाक्षेत्र)	नाही
42	रावेर	निमड्या	रावेर	अनुसूचित जमाती (पेसाक्षेत्र)	नाही
43	यावल	हरीपुरा	यावल	अनुसूचित जमाती (पेसाक्षेत्र)	महिला

(Handwritten signature)

पोलीस पाटील पदासाठी किमान आवश्यक अर्हता

- 1) अर्जदार हा दहावी (एस.एस.सी.) उत्तीर्ण असावा.
- 2) (अ) वयोमर्यादे करीता अर्जदाराचे दिनांक 18 जुलै 2023 रोजीचे वय विचारात घेतले जाईल.
(ब) अर्जदाराचे वय दिनांक 18 जुलै 2023 रोजी 25 पेक्षा कमी नसावे व 45 पेक्षा जास्त नसावे.
(क) पोलीस पाटील पदाकरीता वयोमर्यादा शिथीलक्षम नाही.
- 3) अर्जदार हा स्थानिक व कायम रहिवासी असावा. (अर्जदाराने रेशन कार्ड, निवडणूक कार्ड, ओळखपत्र, आधारकार्ड, स्वयंघोषणापत्र किंवा ज्या पुराव्याने स्थानिक व कायम रहिवासी असल्याचे सिध्द होते, अशा कोणत्याही एका पुराव्याची प्रत अर्जासोबत जोडणे आवश्यक राहिल व मुलाखातीचे वेळी मूळ पुरावा सादर करणे आवश्यक राहिल.)
- 4) अर्जदाराने अर्जामध्ये स्वतःचा ई-मेल व मोबाईल क्रमांक नमूद करणे अनिवार्य आहे.
- 5) अर्जदार शाररिकदृष्ट्या सक्षम असावा व अर्जदाराचे चारित्र्य निष्कलंक असणे आवश्यक आहे.
- 6) महाराष्ट्र राज्य सेवा (लहान कुटूंबातील प्रतिज्ञापत्र) नियम 2005 मधील लहान कुटूंबाची अर्हता धारण करणे आवश्यक (अर्जदार याची अर्हता दिनांकास दोन पेक्षा जास्त अपत्य नसावेत.)
- 7) अनु. जाती व अनु. जमाती प्रवर्गाच्या आरक्षित पदाकरीता त्या प्रवर्गाचे सक्षम अधिकारी यांनी निर्गमित केलेले जातीचे प्रमाणपत्र आवश्यक राहिल.
- 8) इतर मागास प्रवर्ग, विशेष मागास प्रवर्ग, विजा-अ व भज ब, क, ड या प्रवर्गातील अर्जदार यांना भरती कालावधी करीता वैध असलेले उन्नत आणि प्रगत गटात (क्रिमीलेअर) यामध्ये मोडत नसल्याबाबतचे (नॉन क्रिमीलेअर) प्रमाणपत्र जोडणे आवश्यक राहिल.
- 9) इतर मागास प्रवर्ग, विशेष मागास प्रवर्ग, विजा अ व भज- ब, क, ड या प्रवर्गातील महिला पदांसाठी अर्ज करणाऱ्या अर्जदार यांना भरती कालावधी करीता वैध असलेले उत्पन्न आणि प्रगत व्यक्ती व गट (क्रिमीलेअर) यामध्ये मोडत नसल्याबाबतचे (नॉन क्रिमीलेअर) प्रमाणपत्र जोडणे आवश्यक राहिल.

परीक्षेचे स्वरूप

अ.क्र.	पदनाम संवर्ग	परीक्षेचे गुण		
		लेखी परिक्षा	तोंडी परीक्षा गुण	एकूण गुण
1	पोलीस पाटील	80	20	100


लेखी परीक्षेच्या प्रश्नपत्रिकेचे स्वरूप साधारणपणे खालील प्रमाणे राहिल:-

(Signature)

- 1) पोलीस पाटील पदाची लेखी परीक्षा 80 गुणांची असेल प्रत्येक प्रश्न एक गुणाचा राहिल.
- 2) लेखी परीक्षेची प्रश्नपत्रिका वस्तुनिष्ठ व बहुपर्यायी स्वरूपाची असेल.
- 3) लेखी परीक्षा इयत्ता दहावी (एस. एस. सी.) पर्यंतच्या अभ्यासक्रमावर आधारीत असेल यात सामान्य ज्ञान, गणित, पोलीस पाटलांचे अधिकार व कर्तव्य, बुद्धीमत्ता चाचणी, स्थानिक परिसराची माहिती चालू घडामोडी इत्यादी विषयाचा समावेश असेल.
- 4) लेखी परीक्षेत एकूण 80 गुणांपैकी किमान 36 गुण (45%) प्राप्त केलेल्या अर्जदारामधील उच्चतम गुण मिळालेल्या पर्याप्त प्रमाणातील अर्जदाराची तोंडी परीक्षा घेण्यात येईल.
- 5) सामान्य प्रशासन विभागाकडील शासन निर्णय क्र. प्रनिम/2010/2009/प्र. क्र.66/10/13-अ दिनांक 16/06/2010 मधील तरतुदीनुसार लेखी परीक्षा घेतेवेळी उत्तर पत्रिकेवर उत्तर लिहिण्यासाठी अथवा चिन्हांकित करण्यासाठी फक्त काळ्या शाईचा बॉलपेन वापर करावा लागेल.
- 6) लेखी परीक्षेत मुलाखतीस पात्र ठरलेल्या उमेदवारास पोलीस पाटील भरती / निवडीसाठी घेण्यात येणाऱ्या 20 गुणांच्या तोंडी (मुलाखत) परीक्षेस उपस्थित राहणे अनिवार्य राहिल तोंडी परीक्षेत अनुपस्थित राहणारा उमेदवार अंतिम निवडीस अपात्र ठरेल. मात्र एखादया उमेदवाराला मुलाखतीत शुन्य गुण मिळाले असले तरी लेखी प तोंडी परीक्षेतील गुणांच्या आधारे तो जर गुणवत्ता यादीत येत असेल तर असा उमेदवार पोलीस पाटील पदावरील निवडीकरिता पात्र राहिल.

निवड कार्यपध्दती, अटी व शर्ती :-

- 1) प्राप्त केलेल्या गुणांच्या आधारे गुणवत्तेनुसार अंतिम निवडीसाठी अर्जदारांस पात्रता व इतर संबंधीत मूळ प्रमाणपत्र तपासणीसाठी उपलब्ध करून द्यावी अन्यथा तोंडी परीक्षा अंतिम निवडीसाठी त्याचा विचार केला जाणार नाही.
- 2) लेखी परीक्षा, तोंडी परीक्षा, कागदपत्रे छाननी, इ. करिता तसेच प्रवेशपत्र, भरती कार्यक्रम, विविध सूचना या केवळ संकेत स्थळावरूनच उपलब्ध करण्यात येतील, पोस्टाद्वारे पाठविण्यात येणार नाहीत. सबब सदर संकेतस्थळाला भरती प्रक्रिये दरम्यान वेळोवेळी भेट देऊन भरती प्रक्रियेची माहिती / कार्यक्रमा बाबत अद्ययावत राहण्याची, प्रवेशपत्र डाऊनलोड करून घेण्याची जबाबदारी उमेदवाराची राहिल.
- 3) लेखी परीक्षेअंती मुलाखतीसाठी पात्र अर्जदारांचे जाहिरातीनुसार आवश्यक पात्रता व अर्जात भरलेली माहिती यांच्या आधारे मूळ कागदपत्रे पडताळणी करण्याकरीता अंतरीम स्वरूपात यादी जाहीर करण्यात येईल. ज्या अर्जदाराची जाहिरातीनुसार आवश्यक पात्रता व अर्जात भरलेली माहिती, परीक्षा शुल्क, कागदपत्रांच्या आधारे परिपूर्ण सिध्द होईल अशाच अर्जदाराचा विचार भरती प्रक्रियेच्या पुढील टप्प्याकरीता करण्यात येईल. जाहिरातीत नमूद केलेली संपूर्ण अर्हता अर्जात भरलेली माहिती व मूळ कागदपत्रे तपासणीच्या वेळी सादर केलेली कागदपत्रे यामध्ये तफावत आढळल्यास अर्जदाराची उमेदवारी भरतीच्या कुठल्याही टप्प्यावर रद्द होवू शकेल. तसेच अशा अर्जदाराचे परीक्षा शुल्क इत्यादी सारख्या सवलती नामंजूर करण्यात येतील, याची कृपया सर्वांनी नोंद घ्यावी.
- 4) अर्जदार शारिरीकदृष्ट्या सक्षम असल्याबाबतचे अधिक्षक, ग्रामिण रुग्णालय यांचे अथवा वरिष्ठ वैद्यकीय अधिका-यांचे प्रमाणपत्र पडताळणीच्या वेळी सादर करणे आवश्यक राहिल व अर्जदाराची पात्रता वैद्यकीय तपासणी अंतीच निश्चित करण्यात येईल.
- 5) अर्जदाराचे चारित्र्य निष्कलंक असल्याबाबतचे संबंधीत पोलीस स्टेशनचे चारित्र्य प्रमाणपत्र हे कागदपत्र पडताळणीच्या वेळी सादर करणे आवश्यक राहिल.
- 6) अर्जदारांचे कोणत्याही राजकीय पक्षाशी संबंध नसावा. त्याचप्रमाणे तो इतर ठिकाणी संपूर्ण वेळ नोकरी करणारा व ग्रामपंचायत सदस्य नसावा. तसेच खाजगी किंवा निमसरकारी संस्थेचा सदस्य नसावा, अथवा पूर्णवेळ नोकरी करणारा नसावा याबाबतचे रुपये 100/- च्या स्टॅम्प पेपरवरील प्रतिज्ञापत्र हे कागदपत्र पडताळणीच्या वेळी सादर करणे आवश्यक राहिल.
- 7) पोलीस पाटील पदांवरील नियुक्तीकरीता मृत / सेवानिवृत्त पोलीस पाटलांच्या वारसांनी अर्ज केल्यास त्याला प्राधान्य देण्यात येईल. परंतु याचा अर्थ एकाच स्थानासाठी (Position) पोलीस पाटलांच्या वारसांसह दोन किंवा अधिक अर्जदारांना समान गुण मिळाल्यास पोलीस पाटलांच्या वारसांची निवड करण्यात प्राधान्य देण्यात येईल. परंतु तो महाराष्ट्र ग्राम पोलीस पाटील (सेवा प्रवेश, पगार भत्ते आणि सेवेच्या इतर शर्ती) आदेश 1968 व त्यामध्ये वेळोवेळी करण्यात आलेल्या सुधारणानुसार त्या गावांसाठी ठरविण्यात आलेल्या सामाजिक/समांतर आरक्षणाचा असला पाहिजे.
- 8) अर्जदार संबंधीत गावाचा स्थानिक व कायमचा रहिवासी असणे आवश्यक आहे.
- 9) अर्जदार कोणत्याही एकाच गावाचा स्थानिक / कायमचा रहिवासी असू शकतो. सबब अर्जदाराने अशाच एका गावात अर्ज करावा. एकापेक्षा अधिक गावातून केलेले सर्व अर्ज बाद करण्यात येतील.
- 10) प्रत्येक गावात केवळ एक पद उपलब्ध आहे व ते शासकीय निकषानुसार आरक्षित करण्यात आलेले आहे. अर्ज करतांना अर्जदाराने आरक्षण तपासून अर्ज करावा. (आरक्षण व्यतिरीक्त असलेल्या उमेदवारांनी अर्ज करू नये.)
- 11) संपूर्ण जळगाव जिल्ह्यात फैजपूर उपविभागातील रिक्त पदांच्या सर्व गावांसाठी एकाच दिवशी व वेळी परीक्षा घेण्यात येईल.
- 12) संपूर्ण भरती प्रक्रिया गाव निहाय होणार असून कोणत्याही दोन गावाच्या प्रक्रियेचा एकमेकांशी संबंध नसेल.
- 13) पोलीस पाटील हे पद वर्गीकृत नाही.
- 14) पोलीस पाटलांना क्षेत्रिय स्तरावर (Field work) काम करावे लागते. त्यामुळे सदर पदधारण करणारी व्यक्ती ही शारिरीक दृष्ट्या सक्षम असणे आवश्यक आहे. त्यामुळे त्यांना अपंगासाठीचे आरक्षण लागू करण्यात आलेले नाही.
- 15) पोलीस पाटील हे पद एका गावात एकच असते, त्यामुळे हे पद एकाकी असल्याने त्यांना प्रकल्पग्रस्त, माजी सैनिक, खेळाडू यासारखी समांतर आरक्षणे लागू होत नाहीत.
- 16) महाराष्ट्र राज्य लोकसेवा अनुसूचित जाती, अनुसूचित जमाती यांचेसाठी आरक्षण अधिनियम 2001 (सन 2004 चा महाराष्ट्र अधिनियम क्र. 08) हा दिनांक 29/01/2004 पासून अंमलात आणला आहे. त्यानुसार उन्नत व प्रगत गटाचे (क्रिमिलेअर) तत्त्वतः अनुसूचित जाती, खुला प्रवर्ग यांना लागू आहे. सदर प्रवर्गातील अर्जदारांकडे भरतीकरीता वैध असलेले नॉन



- क्रिमीलेयरचे तत्त्वतः अनुसूचित जाती, अनुसूचित जमाती, खुला प्रवर्ग यांना लागू राहतील. तसेच त्याबाबत सक्षम प्राधिकारी यांनी निर्गमित केलेले प्रमाणपत्र, कागदपत्र पडताळणीचे वेळी सादर करणे आवश्यक राहिल.
- 17) महिलांसाठी आरक्षित पदांकरिता दावा करणाऱ्या उमेदवारांनी महिला आरक्षणाचा लाभ घ्यावयाचा असल्यास त्यांनी अर्जांमध्ये न चुकता महाराष्ट्राचे अधिवासी (Domiciled) असल्याबाबत प्रमाणपत्र सादर करावे. तसेच महाराष्ट्र शासन, महिला व बालविकास विभाग, शासन निर्णय क्र. महिआ २०२३/प्र.क्र.२२३/कार्या- २ दि. ४ मे २०२३ अन्वये खुल्या गटातील महिलांकरिता आरक्षित असलेल्या पदावरती निवडीकरिता नॉन क्रिमीलेयर प्रमाणपत्राची अट रद्द करणेत आलेली आहे. तसेच, अनुसूचित जाती व अनुसूचित जमाती वगळता अन्य मागास प्रवर्गातील महिलांकरिता आरक्षित असलेल्या पदावरतील निवडीसाठी दावा करू इच्छिणाऱ्या महिलांना त्या त्या मागास प्रवर्गासाठी इतर मागासवर्ग व बहुजन कल्याण विभाग तसेच सामान्य प्रशासनाकडून वेळोवेळी विहित करण्यात आल्याप्रमाणे नॉन क्रिमीलेयर प्रमाणपत्र सादर करणे आवश्यक आहे.
- 18) सामान्य प्रशासन विभागाकडील शासन अधिसूचना क्र. एसआरव्ही-2000/प्र.क्र.17/2000/12, दिनांक 28/03/2005 व क्र.एसआरव्ही-2000/प्र.क्र.17/2000 दिनांक 01/07/2005 तसेच महाराष्ट्र नागरी सेवा (लहान कुटुंबाचे प्रतिज्ञापत्र) नियम 2005 अन्वये दिनांक 28/03/2005 रोजी हयात असलेले व त्यानंतर जन्माला आलेल्या अपत्यांच्या संख्येबाबत लहान कुटुंब असल्याचे विहित नमुन्यातील प्रतिज्ञापत्र सादर करणे आवश्यक आहे. तसेच अविवाहित असणाऱ्या उमेदवारांना विहित (अ) नमुन्यातील प्रतिज्ञापत्र सादर करणे आवश्यक आहे.
- 19) लेखी परीक्षेत पात्र ठरलेल्या अर्जदारास पोलीस पाटील भरती निवडीसाठी घेण्यात येणाऱ्या 20 गुणांच्या तोंडी (मुलाखत) परीक्षेस अनुपस्थित राहणारा अर्जदार अंतीम निवडीस अपात्र ठरेल. उमेदवाराला मुलाखतीत शुन्य गुण मिळाले असले तरी लेखी परीक्षेतील गुणांच्या आधारे तो जर गुणवत्ता यादीत येत असेल तर असा अर्जदार पोलीस पाटील पदांवरतील निवडीकरिता पात्र राहिल.
- 20) समान गुण मिळाल्यास शासन निर्णय क्र. डीव्हीपी-1113/1767/प्र.क्र.592/पोल-8, दिनांक 22/08/2014 अन्वये गुणवत्ता यादीतील एकाच स्थानासाठी (Position) दोन किंवा अधिक अर्जदाराला समान गुण मिळाल्यास प्राधान्य क्रमाच्या आधारे उमेदवारांची अंतीम निवड केली जाईल.
- 1) पोलीस पाटलांचे वारस, (पोलीस पाटलांच्या वारसामध्ये पती, पत्नी आणि दोन मुले यांचा समावेश त्याव्यतिरीक्त अन्य कोणत्याही नातेवाईकांचा वारस म्हणून विचार करता येणार नाही) त्यानंतर
- 2) अर्ज सादर करण्याच्या अंतिम दिनांकास उच्च शैक्षणिक अर्हता धारण करणारे अर्जदार, त्यानंतर
- 3) माजी सैनिक असलेले अर्जदार, त्यानंतर
- 4) वयाने ज्येष्ठ असलेले अर्जदार,
- 21) याशिवाय महाराष्ट्र ग्राम पोलीस अधिनियम 1967 व त्यास संलग्न असलेले नियम आणि वेळोवेळी शासनाने निर्गमित केलेले आदेश, शासन निर्णय व परिपत्रके तसेच नेमणुकीसाठी इतर प्रचलित असलेल्या अटी सुद्धा बंधनकारक असतील.
- 22) हा जाहिरनामा / जाहिरात प्रसिध्द होण्यापुर्वी ज्या उमेदवारांनी पोलीस पाटील पदांसाठी कोणत्याही प्रकारचे अर्ज केले असतील ते सर्व अर्ज रद्द झाले आहेत, असे समजण्यात येईल.

ऑनलाईन अर्ज करण्याची पध्दत

- 1) प्रस्तुत पदांकरिता फक्त <https://jalgaon.ppbharti.in> या अधिकृत संकेतस्थळावरून विहित पध्दतीने भरलेले ऑनलाईन पध्दतीने केलेले अर्ज स्वीकारण्यात येतील. इतर कोणत्याही प्रकारे अर्ज स्वीकारण्यात येणार नाहीत उमेदवारांनी ऑनलाईन अर्जात नोंदविलेला ई-मेल आयडी व मोबाईल क्रमांक चुकीचा / अपुर्ण तसेच मोबाईल क्रमांक NCPR रजिस्टर्ड (DND) असल्यामुळे संपूर्ण भरती प्रक्रिये दरम्यान त्याद्वारे पाठविल्या जाणाऱ्या सूचना, संदेश व माहिती उमेदवारांना प्राप्त न झाल्यास त्याची संपूर्ण जबाबदारी संबंधित उमेदवाराची राहिल. तसेच ई-मेल आयडी व मोबाईल संदेश वहनात येणाऱ्या तांत्रिक अडचणींना उपविभागीय दंडाधिकारी कार्यालय, फैजपूर भाग फैजपूर हे जबाबदार असणार नाही. सदर संकेत स्थळाला भरती प्रक्रिये दरम्यान वेळोवेळी भेट देऊन भरती प्रक्रियेच्या माहितीबाबत अद्ययावत राहण्याची जबाबदारी उमेदवाराची राहिल.
- 2) पात्र उमेदवाराला वेब बेस्ड (Web-based) ऑनलाईन अर्ज <https://jalgaon.ppbharti.in> या वेबसाईटद्वारे दि. 18/07/2023 ते दि.31/07/2023 या कालावधीत सादर करणे आवश्यक राहिल.

- 3) उमेदवारांचे अर्ज ऑनलाईन (online) पध्दतीने स्वीकारण्यात येणार असल्याने अर्ज करतांना, शैक्षणिक कागदपत्रे, अन्य प्रमाणपत्रे जोडणे आवश्यक आहे. तथापि, ऑनलाईन अर्जांमध्ये उमेदवाराने त्यांच्या पात्रतेनुसार काळजीपूर्वक संपूर्ण व खरी माहिती भरणे आवश्यक आहे. ऑनलाईन पध्दतीने अर्ज भरताना काही चुका झाल्यास किंवा त्रुटी राहिल्यास व भरतीच्या कोठल्याही टप्प्यावर अर्ज नाकारला गेल्यास याची सर्वस्वी जबाबदारी संबंधीत उमेदवाराची राहिल व याबाबत उमेदवारास तक्रार करता येणार नाही. ऑनलाईन अर्जात भरलेली माहिती बदलता येणार नाही. जाहिरातीत नमूद केलेल्या सर्व अटी शैक्षणिक अर्हता व मागणीनुसार आरक्षण वगैरेची पात्रता तपासून ऑनलाईन अर्ज भरावा.
- 4) उमेदवाराची लेखी परीक्षा ही त्यांनी ऑनलाईन अर्जात नमूद केलेल्या गृहित पात्रतेनुसार कोणतेही कागदपत्रे पूर्वतपासणी / छाननी न करता घेतली जाणार असल्यामुळे या परीक्षेत मिळालेल्या गुणांच्या आधारे उमेदवाराला निवडीबाबत कोणताही हक्क राहणार नाही. कागदपत्राच्या पूर्ण छाननीनंतर उमेदवारांची पात्रता निश्चित करण्यात येईल. लेखा परिक्षेच्या प्राथमिक चाळणी / तोंडी परीक्षेनुसार गुणवत्तेच्या आधारे उमेदवारांनी ऑनलाईन अर्जात नमूद केलेल्या गृहित पात्रतेनुसार अंतरीम यादी प्रसिध्द करून उमेदवारांच्या कागदपत्रांची सखोल छाननी केली जाईल. सदर प्रक्रियेत उमेदवार अपात्र आढळल्यास त्यास निवड प्रक्रियेतून बाद करण्यात येईल. पात्रता धारण न करणा-या उमेदवारांना भरतीच्या कोणत्याही टप्प्यावर अपात्र करण्याचे संपूर्ण अधिकार उपविभागीय दंडाधिकारी फैजपूर भाग फैजपूर यांचे जवळ राखून ठेवण्यात आलेले आहेत व याबाबत उमेदवारास कोणतीही तक्रार करता येणार नाही.
- 5) ऑनलाईन पध्दतीने अर्ज सादर करण्याच्या सविस्तर सूचना <https://jalgaon.ppbharti.in> या संकेतस्थळावर उपलब्ध आहेत. ऑनलाईन पध्दतीने शुल्क भरणे-या उमेदवारांनी त्यांचा व्यवहार यशस्वी (Payment Transaction Successful) झाल्याची खात्री करून घ्यावी प्रक्रीया शुल्क भरण्याकरीता नेट बँकींग, डेबीट कार्ड/ क्रेडीट कार्ड वापरून होणा-या व्यवहाराची संपूर्णतः जबाबदारी उमेदवाराची आहे व उपविभागीय दंडाधिकारी कार्यालय, फैजपूर यास जबाबदार असणार नाही.
- 6) ऑनलाईन पध्दतीने अर्ज करतांना स्वतःचा अद्ययावत (Latest)विहित नमुन्यातील पासपोर्ट साईज फोटो व सही स्कॅन करून <https://jalgaon.ppbharti.in> मधील सूचनेनुसार विहित पध्दतीने अपलोड करणे अनिवार्य आहे.
- 7) ऑनलाईन अर्ज स्वीकारण्याच्या अंतिम तारीख व वेळेनंतर संकेत स्थळावरील ऑनलाईन अर्ज भरण्याची लिंक बंद केली जाईल.
- 8) ऑनलाईन अर्ज प्रक्रीयेच्या सर्व टप्प्यातील माहिती परिपूर्ण भरून विहित परीक्षा शुल्क भरलेल्या उमेदवारांची स्थिती, परीक्षेची रुपरेषा /वेळापत्रक /परीक्षा केंद्र/ बैठक क्रमांक इत्यादी बाबतची माहिती नमूद केलेल्या (वेबसाईट) वर वेळोवेळी उपलब्ध करून देण्यात येईल. यासंबंधी स्वतंत्र पत्रव्यवहार केला जाणार नाही. सदर संकेत स्थळाला भरती प्रक्रिये दरम्यान वेळोवेळी भेट देऊन भरती प्रक्रियेच्या माहितीबाबत अद्यावत राहण्याची जबाबदारी उमेदवाराची राहिल.
- 9) ज्या उमेदवारांनी यापूर्वी जरी त्यांचे नाव रोजगार व स्वयंरोजगार मार्गदर्शन केंद्राकडे सेवायोजन कार्यालय/समाजकल्याण विभाग, आदिवासी विकास प्रकल्प अधिकारी कार्यालयात नोंदविलेली आहेत, अशा उमेदवारांना विहित मुदतीत स्वतंत्ररित्या ऑनलाईन अर्ज करणे व परीक्षा शुल्क भरणे आवश्यक राहिल. अशा उमेदवारांनी अन्य कोणत्याही मार्गाने सादर केलेले अर्ज विचारात घेतले जाणार नाहीत, अशा उमेदवाराना या कार्यालयामार्फत स्वतंत्रपणे कळविले जाणार नाही.
- 10) माजी सैनिक उमेदवारांनी जिल्हा सैनिक बोर्डात नाव नोंदणी केलेली असणे आवश्यक आहे. सदर प्रमाणपत्र, कागदपत्रे पडताळणीच्या वेळी सादर करावे लागतील.
- 11) महाराष्ट्र राज्य लोकसेवा अनुसूचित जाती, अनुसूचित जमाती निरधिसूचित जमाती (विमुक्त जाती भटक्या जमाती, विशेष मागासवर्ग व इतर मागासवर्ग यांच्यासाठी आरक्षण अधिनियम 2001 (सन 2004 था महाराष्ट्र अधिनियम क्र. 8) अधिनियम महाराष्ट्र शासनाने दिनांक 29 जानेवारी 2004 पासून अंमलात आणला आहे. त्यानुसार उन्नत व प्रगत गटाचे (क्रिमीलेयर) तत्व वि.जा. (अ), भ.ज.(ब), भ.ज.(क), भ.ज.(ड). विशेष मागास प्रवर्ग आणि इतर मागासवर्ग यांना लागू आहे. या प्रवर्गातील उमेदवारांनी जात, उन्नत व प्रगत गटात मोडत नसल्याचे वैध असलेले (अद्ययावत नॉनक्रिमीलेयर) प्रमाणपत्र कागदपत्र तपासणीच्या वेळी सादर करणे आवश्यक आहे.
- 12) महिलांसाठी आरक्षित पदांकरिता दावा करणाऱ्या उमेदवारांनी महिला आरक्षणाचा लाभ घ्यावयाचा असल्यास त्यांनी अर्जांमध्ये न चुकता महाराष्ट्राचे अधिवासी (Domiciled) असल्याबाबत प्रमाणपत्र सादर करावे. तसेच महाराष्ट्र शासन, महिला व बालविकास विभाग, शासन निर्णक क्र. महिआ २०२३/प्र.क्र.२२३/कार्या- २ दि.४ मे २०२३ अन्वये खुल्या गटातील महिलांकरिता आरक्षित असलेल्या पदावरतो निवडीकरिता नॉन क्रिमिलेयर प्रमाणपत्राची अट रद्द करणेत आलेली आहे. तसेच अनुसूचित जाती व अनुसूचित जमाती वगळता अन्य मागास प्रवर्गातील महिलांकरिता आरक्षित असलेल्या

पदावरील निवडीसाठी दावा करू इच्छिणा-या महिलांना त्या त्या मागास प्रवर्गासाठी इतर मागासवर्ग व बहुजन कल्याण विभाग तसेच सामान्य प्रशासनाकडून वेळोवेळी विहित करण्यात आल्याप्रमाणे नॉन क्रिमीलेयर प्रमाणपत्र सादर करणे आवश्यक आहे.

- 13) सामान्य प्रशासन विभाग अधिसूचना क्र.एसआरव्ही- 2000/प्र.क्र.17/2000/12 28 मार्च 2005 व शासन परीपत्रक एसआरव्ही- 2000/प्र.क्र.17/2000/12, 01 जुलै 2005 नुसार विहित केल्यानुसार व महाराष्ट्र नागरी सेवा (लहान कुटुंबाचे प्रतिज्ञापत्र) नियम 2005 अन्वये शासनाने गट अ ब क ड मधील सेवा प्रवेशासाठी प्रतिज्ञा पत्राचा नमुना (अ) आवश्यक अर्हता म्हणून विहित नमुन्यातील लहान कुटुंबाचे प्रतिज्ञापत्र बंधनकारक आहे. सदरचे प्रतिज्ञापत्र कागदपत्र तपासणीच्या वेळी सादर करणे आवश्यक आहे.
- 14) ऑनलाईन अर्ज केला अथवा विहित अर्हता धारण केली म्हणजे लेखी परिक्षेस / कागदपत्र पडताळणीस बोलविण्याचा अथवा नियुक्तीचा हक्क प्राप्त झाला आहे असे नाही. निवडीच्या कोणत्याही टप्प्यावर अर्जदार विहित अर्हता धारण न करणारा आढळल्यास खोटी माहिती पुरविल्यास किंवा एखादया अर्जदाराने त्याच्या निवडीसाठी निवड समितीवर प्रत्यक्ष अप्रत्यक्ष दबाव आणला अथवा गैरप्रकाराचा अवलंब केल्यास त्यास निवड प्रक्रियेतून बाद करण्यात येईल. तसेच नियुक्ती झाली असल्यास कोणतीही पूर्वसूचना न देता त्यांची नियुक्ती समाप्त करण्यात येईल व त्याच्या विरुद्ध कायदेशीर कारवाई करण्यात येईल.
- 15) निवड प्रक्रिया सुरु झाल्यानंतर किंवा नियुक्तीनंतर कोणत्याही क्षणी उमेदवाराने अर्जात दिलेली माहिती अगर कागदपत्रे खोटी सादर केल्याचे किंवा खरी माहिती दडवून ठेवल्याचे निदर्शनास आल्यास त्या उमेदवारांची उमेदवारी/ नियुक्ती रद्द करण्यात येईल व शासनाची दिशाभूल केल्यामुळे त्यांच्यावर कायदेशीर कारवाई करण्यात येईल.
- 16) अपात्र अर्जदारास स्वतंत्ररित्या कळविण्यात येणार नाही.
- 17) परीक्षेस पडताळणीस मुलाखतीस बोलाविलेल्या अर्जदारांना स्वखर्चाने उपस्थित राहावे.
- 18) अर्जदाराने भरती प्रक्रीये दरम्यान राजकीय दबाव आणण्याचा प्रयत्न केल्यास अशा उमेदवारांची निवड रद्द करण्यात येईल.
- 19) वरील अटी, शर्ती नियमां व्यतिरीक्त शासनाने वेळोवेळी निर्गमित केलेले आदेश व निर्णय लागू राहतील.

दिनांक 14/07/02023

ठिकाण : फैजपूर

उपविभागीय दंडाधिकारी, फैजपूर
तथा,
अध्यक्ष पोलीस पाटील पदभरती
प्रक्रिया समिती - 2023